

मुख्य समाचार

- प्रधानमन्त्रीले सेवा, आध्यात्मिकता र सामाजिक परिवर्तनमा आर्ट अफ लिभिङ फाउन्डेसनले खेलेको भूमिकाको गर्नुभयो प्रशंसा
- गृहमन्त्रीले सम्भावित बाढी र अत्यधिक गर्मीको अवस्थामा जुध्न देशभर गरिएको तयारीको गर्नुभएको समीक्षा
- मुख्यमन्त्री रेखा गुप्ताले मातृ दिवसको अवसरमा देशवासी तथा सम्पूर्ण आमाहरूलाई हार्दिक शुभकामना व्यक्त गर्नुभएको छ,
- एन.टी.ए-ले नीट दुई हजार छब्बीस परीक्षासँग सम्बन्धित कथित अनियमितताको विषयमा राजस्थान विशेष अभियान समूहको अनुसन्धानमा सहयोग गरिरहेको जनाएको छ।

नयाँ प्रधानमन्त्री भ्रमण

प्रधानमन्त्री नरेन्द्र मोदीले आज कर्नाटकको राजधानी बेङ्गलुरुमा Art of Living Foundation को पैतालीसौं वार्षिकोत्सव समारोहमा सहभागिता जनाउनुभयो। उहाँले संस्थामा नव-निर्मित ध्यान मन्दिरको उद्घाटन पनि गर्नुभयो। यस अवसरमा प्रधानमन्त्रीले सेवा, आध्यात्मिकता र सामाजिक परिवर्तनमा आर्ट अफ लिभिङ फाउन्डेसनले खेलेको भूमिकाको प्रशंसा गर्नुभयो। उहाँले वातावरण प्रतिको उत्तरदायित्व, युवाहरूलाई रोजगारी तथा आन्तरिक शुद्धताको भावनासहित विकसित भारत निर्माणका लागि सबै एकजुट हुनुपर्नेमा जोड दिनुभयो। श्री मोदीले राष्ट्र निर्माणमा समाजको सहभागिता राजनीतिक व्यवस्थाभन्दा अझ प्रभावकारी हुने बताउनुभयो। प्रधानमन्त्रीले आर्ट अफ लिभिङ फाउन्डेसन तथा अन्य आध्यात्मिक केन्द्रहरूको सहयोगबाट किसानहरूलाई प्राकृतिक खेतीतर्फ प्रोत्साहित गर्न तथा पृथ्वीलाई हानिकारक रासायनिक मलबाट जोगाउन मद्दत पुग्न सक्ने बताउनुभयो।

प्रधानमन्त्री नरेन्द्र मोदी

प्रधानमन्त्री नरेन्द्र मोदीले भन्नुभएको छ, पश्चिम बंगाल, असम र पुडुचेरीमा भारतीय जनता पार्टीको जीत केन्द्र सरकारको राष्ट्रीय नीति प्रति जनताको समर्थनको प्रमाण हो। उहाँले, चुनाव परिणामले देशको भावना स्पष्ट गरेको बताउनुभयो। आज बेङ्गलुरुमा भाजपा कार्यकर्ताहरूसँग प्रधानमन्त्रीले भन्नुभयो, आज तेब्रसँग कार्य गर्न सक्ने, सुशासन दिन सक्ने र समस्याहरूको समाधान गरेर देशको विकास गर्न सक्ने सरकारको आवश्यकता छ। प्रधानमन्त्री मोदीले भाजपा र एनडीएको शासन अहिले एक्काइस राज्यमा रहेको र जनकल्याण तथा समृद्धिका लागि काम भइरहेको जानकारी दिनुभयो। उहाँले पश्चिम बंगाल र असममा जनताले फेरि भाजपा माथि विश्वास गरेको तथा गुजरात नगर निगम चुनावमा पनि पार्टीले ठूलो सफलता हासिल गरेको बताउनुभयो। उहाँले राष्ट्रिय विकासका लागि एकजुट हुन र अमेरिका-इरान युद्धबाट उत्पन्न चुनौतीको सामना गर्न सबैलाई आग्रह गर्नुभयो।

गृहमन्त्री - समीक्षा बैठक

गृहमन्त्री अमित शाहले सम्भावित बाढी र अत्यधिक गर्मीको अवस्थामा जुध्न देशभर गरिएको तयारीको समीक्षा गर्नुभएको छ। आज नयाँ दिल्लीमा आयोजित उच्चस्तरीय बैठकमा श्री शाहले सरकारी निकायहरूको तयारीको मूल्याङ्कन गर्दै प्रारम्भिक चेतावनी प्रणाली, स्रोत-साधन परिचालन तथा विभिन्न निकायबीचको समन्वयको समीक्षा गर्नुभएको हो। गृहमन्त्री शाहले देशमा सञ्चालन भइरहेका दीर्घकालीन बाढी नियन्त्रण उपायहरूको प्रगतिबारे पनि समीक्षा गर्नुभयो। यसअन्तर्गत महत्वपूर्ण पूर्वाधार परियोजनाको संरक्षण, नदी व्यवस्थापनसम्बन्धी पहल तथा पूर्वानुमान प्रणालीमा वैज्ञानिक प्रगतिबारे छलफल गरिएको थियो।

दिल्ली – मातृ दिवस

मुख्यमन्त्री रेखा गुप्ताले मातृ दिवसको अवसरमा देशवासी तथा सम्पूर्ण आमाहरूलाई हार्दिक शुभकामना व्यक्त गर्नुभएको छ। सामाजिक सञ्जालमार्फत उहाँले आज देशभर मातृ दिवस हर्षोल्लासका साथ मनाइँदै गरिएको र विभिन्न कार्यक्रममार्फत आमाहरूको त्याग, स्नेह र समर्पणलाई स्मरण गरिएको बताउनुभएको छ। मुख्यमन्त्री गुप्ताले आमा केवल एउटा सम्बन्ध मात्र नभई वात्सल्य, त्याग, संस्कार र अटल स्नेहको प्रतीक भएको उल्लेख गर्नुभयो। मुख्यमन्त्रीले समाजको नैतिक तथा मानवीय चेतनाको निर्माणमा मातृशक्तिको भूमिका सर्वोपरि रहेको पनि बताउनुभयो। उहाँले सबै आमाहरूको स्वस्थ, सुखी र सम्मानपूर्ण जीवनको कामना गर्नुभएको छ।

14. हन्ता खिचिस-अपडेट

हन्ता भाइरसले संक्रमित रहेको जहाज स्पेनको टेनेरिफ द्वीप पुगेको छ। डच ध्वज भएको एम.वी होन्डियस आज स्पेनको ग्रैना-डिला बन्दरगाहमा पुगेको छ। विश्व स्वास्थ्य संगठन र यूरोपीय संघ द्वारा स्पेनका यात्रीहरूलाई निकाल्ने अनुरोध गरिएपछि यो जहाज छ मईमा टेनेरिफका लागि प्रस्थान गरेको थियो। यस जहाजमा चार मईमा हन्ता भाइरसका तीन मामिलाको पुष्टि भएको थियो। आठ मईमा तीन जनाको मृत्यु सहित कुल आठ मामिला अघि आयो। हन्ता भाइरसले सांस संग सम्बन्धीत समस्या हुन्छ। यो भाइरसले मिर्गौला र धमनीहरूलाई पनि प्रभावित गर्ने बताइएको छ।

23. शिक्षा-ग्रीष्मकालीन शिविर

शिक्षा मन्त्रालयले गर्मीको छुट्टीमा, देशको सबै स्कूलमा **भारतीय भब्य ग्रीष्मकालीन शिविर**को आयोजना गर्नेछ । एक हप्ताको यो शिविर भारतीय भाषाहरूमा बुनियादी संवाद कौशल सिक्ने, शब्दलाई जान्ने, आफ्नो परिचय दिने, वास्तविक जीवनको बातचीत र संस्कृतिको सराहनामा केन्द्रित हुनेछ । यसको उद्देश्य राष्ट्रीय शिक्षा नीति अनुरूप समावेशी र समान शिक्षाको दृष्टिकोणलाई बढावा दिनु हो।

18. तमिलनाडु-शपथ ग्रहण

तमिलनाडुमा तमिलगा वेन्नी कलगम - टी.भी.के पार्टीका संस्थापक सी. जोसेफ विजयलाई आज बिहान मुख्यमन्त्री पदको शपथ गराइएको छ। राज्यपाल राजेन्द्र विश्वनाथ आर्लेकरले उहाँलाई पद तथा गोपनीयताको शपथ गराउनुभयो। श्री विजयसँगै नौ जना मन्त्रीहरूले पनि शपथ लिनुभएको छ। श्री विजयको टीभीके पार्टीले दुई सय चौतीस सदस्यीय विधानसभामा एक सय आठ सिट जितेको छ र उहाँ एक सय बीस जना विधायकहरूको समर्थन जुटाउन सफल हुनुभएको छ। उहाँ सन् उन्नाइस सय सतसठ्ठी पछि तमिलनाडुका त्यस्ता पहिलो मुख्यमन्त्री बन्नुभएको छ, जो कुनै पनि द्रविड पार्टीसँग सम्बन्धित हुनुहुन्ना। डीएमके र ए.आई.ए. डी.एम. के राज्यका दुई प्रमुख द्रविड दल हुन्।

पञ्जाब-ईडी-हिरसित

गुरुग्रामस्थित धन शोधन निवारण अदालतले पञ्जाबका उद्योग मन्त्री शन्जीव **अरोड**लाई प्रवर्तन निदेशालयको सात दिनको रिमाण्डमा पठाएको छ। निदेशालयले हिजो चण्डीगढबाट एक सय करोड रुपैयाँभन्दा बढीको वस्तु तथा सेवा कर जी.एस.टी कारोबारमा भएको ठगी प्रकरणमा उहाँलाई पक्राउ गरेको थियो।

उहाँलाई, उहाँको निवास, उहाँ सँग सम्बन्धित संस्थाहरू तथा Hampton Sky Realty Limited- को एउटी कार्यालयसहित चार स्थानमा गरिएको खोजी तलाशी पछि पक्राउ गरिएको हो।

37-एनटीए-नीट रजिस्थिति

राष्ट्रीय परीक्षा एजेन्सी-एनटीएले नीट यू जी दुई हजार छब्बिसको परीक्षासँग सम्बन्धित कथित अनियमितताको विषयमा राजस्थान विशेष अभियान समूहको अनुसन्धानमा सहयोग गरिरहेको जनाएको छ। एजेन्सीले अनुसन्धान निकायलाई परीक्षासम्बन्धी आवश्यक तथ्याङ्क र प्राविधिक सहयोग पनि उपलब्ध गराइरहेको छ। एन.टी.ए.-ले वक्तव्य जारी गर्दै तीन मेइ-मा परीक्षा कडा सुरक्षा व्यवस्थाका साथ सञ्चालन गरिएको जनाएको छ। परीक्षा केन्द्रहरू ए.आई सहयोगयुक्त सी.सी.टी.भी निगरानीमा राखिएको, परीक्षार्थीहरूको **बिओमेट्रिक प्रमाणीकरण** गरिएको तथा पाँच जी जामर प्रयोग गरिएको पनि बताइएको छ।

मुख्य समाचार फेरि एकपल्ट

- प्रधानमन्त्रीले सेवा, आध्यात्मिकता र सामाजिक परिवर्तनमा **आर्ट अफ लिभिङ** फाउन्डेसनले **खेलेको** भूमिकाको गर्नुभयो प्रशंसा
- गृहमन्त्रीले सम्भावित बाढी र अत्यधिक गर्मीको अवस्थामा जुध्न देशभर गरिएको तयारीको गर्नुभएकोछ समीक्षा
- मुख्यमन्त्री रेखा गुप्ताले मातृ दिवसको अवसरमा देशवासी तथा सम्पूर्ण आमाहरूलाई हार्दिक शुभकामना व्यक्त गर्नुभएको छ, एन.टी.ए.-ले नीट दुई हजार छब्बीस परीक्षासँग सम्बन्धित कथित अनियमितताको विषयमा राजस्थान विशेष अभियान समूहको अनुसन्धानमा सहयोग गरिरहेको जनाएको छ।